



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 18-06-2025



பழனிசாமிதான் போலி விவசாயி!

யார் உண்மையான விவசாயி என்று தமிழ்நாட்டு மக்கள் தீர்மானிப்பார்கள் என்றும், டெல்டா மாவட்டத்தில் முதலமைச்சர் ஸ்டாலின் கால் வைத்திருக்கக் கூடாது என்றும் 'போலி' விவசாயி பழனிசாமி புலம்பி இருக்கிறார். காவிரிப் பிரச்சினை தொடங்கி அனைத்திலும் துரோகம் செய்தவர்தான் பழனிசாமி.

காவிரி நடுவர் மற்றும் அமைக்க வேண்டும் என்ற கோரிக்கையை முதன்முதலாக முதலமைச்சர் கலைஞர் அவர்கள் முன்வைத்தார்கள். இதை வலியுறுத்தி தமிழ்நாடு சட்டமன்றத்தில் 1971-ஆம் ஆண்டு தீர்மானமும் நிறைவேற்றினார்கள். ஹேமாவதி அணை கட்டுவதை தடுத்து நிறுத்த உச்சநீதிமன்றத்தில் வழக்கும் தாக்கல் செய்தது தி.மு.க. அரசு. முரசொலி மாறன் அவர்களும் தனியாக ஒரு வழக்கைத் தாக்கல் செய்தார். தஞ்சை மாவட்டத்தில் உள்ள விவசாயச் சங்கங்களும் இதற்குத் துணை நின்றன.

இந்த வழக்குகள் ஒரு பக்கம் நடந்தாலும் 1989 ஆம் ஆண்டு பிரதமர் ஆன சமூகநீதிக் காவலர் வி.பி.சிங் அவர்கள் மூலமாக காவிரி நடுவர் மற்றும் அமைக்க வைத்தவர் முதலமைச்சர் கலைஞர். 25.6.1991-ஆம் நாள் இடைக்கால தீர்ப்பு வந்தது. ஆண்டுக்கு 205 டி.எம்.சி. தண்ணீர் தர வேண்டும் என்ற இடைக்கால தீர்ப்பை வாங்கித் தந்தவர் கலைஞர் அவர்கள்.

இப்படி அறிவிக்கப்பட்ட தண்ணீரைக் கர்நாடக அரசு ஒழுங்காக வழங்குகிறதா என்று யார் கண்காணிப்பது? அதற்கான ஒரு கண்காணிப்பு ஆணையத்தை அமைப்பதற்கான முயற்சிகளை 1997ஆம் ஆண்டு செய்தவரும் முதலமைச்சர் கலைஞர் அவர்கள்தான். பிரதமர் வாஜ்பாய் அவர்களது ஆட்சிக் காலத்தில் இப்படி ஒரு ஆணையம் அமைக்கப்பட்டது. காவிரி நடுவர் மற்ற இறுதித் தீர்ப்பும் கலைஞர் அவர்கள் முதலமைச்சராக இருந்த போதுதான். 2007-ஆம் ஆண்டு வந்தது. 192 டி.எம்.சி.தான் என்றுதான் தீர்ப்பு வந்தது. அனைத்துக் கட்சிக் கூட்டம் போட்டு அனைவர் முடிவின் படி நீதிமன்றத்துக்கும் போனோம். காவிரி மேலாண்மை வாரியத்தை அமைக்க வேண்டும் என்று சொன்னோம். இந்த வழக்கை ஒழுங்காக, முறையாக நடத்தாத ஆட்சிதான் அ.தி.மு.க. ஆட்சி.

2017-ஆம் ஆண்டு உச்சநீதிமன்றத்தில் இறுதி விவாதம் வந்தபோது பழனிசாமி அரசு சரியாக வாதிடவில்லை. காவிரி ஆணையத்தை பா.ஜ.க. அரசு மூலமாக அமைக்க பழனிசாமி அரசு அழுத்தம் தரவில்லை. காவிரி ஆணையம் அமைக்க வேண்டும் என்று போராடியதும் தி.மு.க.தான். தமிழகம் வந்த பிரதமருக்கு தி.மு.க. தலைவர் தளபதி மு.க.ஸ்டாலின் அவர்கள் கருப்புக்கொடி காட்டினார்கள். காவிரி உரிமை மீட்புப் பயணத்தை மேற்கொண்டார். இரண்டு குழுக்களாக இந்தப் பயணத்தை தி.மு.க. நடத்தியது. ஆனால் அ.தி.மு.க. அரசு மெத்தனமாக விட்டார்கள். தனது நாய்காலியைக் காப்பாற்றிக் கொள்ள காவிரி உரிமையை தாரை வார்த்த போலி விவசாயிதான் இந்த பழனிசாமி.

விவசாயிகளை நிலத்தில் இருந்து விரட்டுவதற்காக பா.ஜ.க. அரசால் கொண்டு வரப்பட்ட சட்டம்தான் மூன்று வேளாண் சட்டம். இதனை ஆதரித்து அன்று பேசியவர் பழனிசாமி. போராடிய விவசாயிகளை தரகர்கள் என்றார் பழனிசாமி. இந்தச் சட்டம் நன்மையானது என்று யாருடனும் விவாதம் நடத்தத் தயார் என்று வேட்டியை முறுக்கிக் கட்டினார் பழனிசாமி. இந்த பழனிசாமிதான் இன்றைக்கு நானும் விவசாயி என்கிறார்.

தி.மு.க. ஆட்சி மலர்ந்ததும், “மூன்று சட்டங்களும் நமது நாட்டின் வேளாண் வளர்ச்சிக்கும், விவசாயிகளின் நலனுக்கும் உகந்ததாக இல்லை என்பதால், அவை ஒன்றிய அரசினால் கிரத்து செய்யப்படவேண்டும் என இந்தச் சட்டமன்றப் பேரவையில் ஒருமனதாக இத்தீர்மானம் நிறைவேற்றப்படுகிறது” என்று தீர்மானம் கொண்டு வந்தார் முதலமைச்சர் மு.க.ஸ்டாலின் அவர்கள். **இந்த தீர்மானம் வரும் போது தமிழ்நாடு சட்டமன்றத்தில் இல்லாமல் வளநிலப்பு செய்த போலி விவசாயிதான் பழனிசாமி.**

* காவிரி உரிமையை நிலைநாட்டாதவர் பழனிசாமி.

* மூன்று வேளாண் துரோக சட்டங்களை ஆதரித்தவர் பழனிசாமி.

* “விவசாயிகள் கடனை ரத்து செய்ய மாட்டேன்” என்று சொல்லி உச்சநீதி மற்றும் வரை போனவர் பழனிசாமி.

* டெல்டா மாவட்டத்தில் கைடரோகார்பன் திட்டத்துக்கு எதிராக போராடிய விவசாயிகளை ஒடுக்கியவர் பழனிசாமி.

* வேளாண் மண்டலம் என்பதை போலியாக அறிவித்து. ஏற்கனவே அறிவிக்கப்பட்ட கைடரோகார்பன் திட்டங்கள் செயல்படும் என்ற சதி செய்தவர் பழனிசாமி.

* கிசான் திட்டத்தில் போலி நபர்களைச் சேர்த்து முறைகேட்டுக்கு உதவிய ஆட்சிதான் பழனிசாமி ஆட்சி.

* குடிமராமத்துப் பணிகளில் ஊழல் செய்த ஆட்சிதான் பழனிசாமிமீன் ஆட்சி.

* நீர் வள உரிமையை பறிக்கும் ஐல்சக்தி திட்டத்தை ஆதரித்தவர்தான் பழனிசாமி.

* அணை பாதுகாப்பு உரிமையை விட்டுத் தந்தவர்தான் பழனிசாமி.

இத்தகைய அரசியல் 'களை' தான் பழனிசாமி. இக்'களை', வரும் தேர்தலில் முழுமையாக அகற்றப்பட வேண்டும்.



திருச்செந்தூர் கப்பிரமணிய சுவாமி திருக்கோயிலின் குடமுழுக்கு விழா வருகிற ஜூலை மாதம் 7 ஆம் தேதி நடைபெறுவதையொட்டி, நகராட்சி நிர்வாகத்துறை அமைச்சர் கே.என்.நேரு, கழக துணைப் பொதுச் செயலாளர் கனிமொழி கருணாநிதி எம்.பி. ஆகியோர் கோவிலுக்கு வரும் பக்தர்களின் வசதிக்காக வாகன நிறுத்துமிடம் உள்ளிட்ட அடிப்படை வசதிகள் ஏற்படுத்துவது குறித்து திருச்செந்தூர் நகராட்சிக்கு உட்பட்ட பகுதியில் ஆய்வு மேற்கொண்டனர். உடன் அமைச்சரும், தூத்துக்குடி தெற்கு மாவட்டச் செயலாளருமான அனீதா ஆர். இராதாகிருஷ்ணன், எம்.சி.சண்முகையா எம்.எல்.ஏ., மாநகராட்சி மேயர் ஜெகன் பெரியசாமி, எஸ்.ஆர்.எஸ். உமரி சங்கர், வசந்தம் ஜெயக்குமார், டை.பு.ராமஜெயம், துணைத் தலைவர் செங்குழி ரமேஷ், சிவஆனந்தி ரமேஷ், வான் கடலை மற்றும் மாவட்ட ஆட்சியர் இளம் பகவத், கூடுதல் ஆட்சியர் ஜல்வாரியா, மாநகராட்சி ஆணையர் மதுபாலன் மற்றும் பலர் கலந்து கொண்டனர்.

‘கிளாட்’ தேர்வில் வெற்றி பெற்ற திருச்சி மாணவியை நேரில் பாராட்டி

முதலமைச்சர் மு.க.ஸ்டாலின் தனது பேனாவை பரிசளித்து வாழ்த்தினார்!

திருச்சி, ஜூன் 18 - திருச்சி மிளகுபாறை பண்டார வீதியைச் சேர்ந்தவர் ராகினி. இவர் பெரியமிளகு பாறை யில் உள்ள அரசு ஆதிதீராவிடர் நலப்பள்ளியில் பிளஸ்2 வரை படித்து, தேசிய சட்ட பல்கலைக்கழகங்களுக்கான பொது நுழைவுத்தேர்வான ‘கிளாட்’ நுழைவுத் தேர்வில் வெற்றி பெற்று ஜப்பாபூரில் உள்ள தர்மசால்தீரா தேசிய சட்ட பல்கலைக்கழகத்தில் சேர்ந்துள்ளார்.

இந்த நிலையில் முதலமைச்சர் மு.க.ஸ்டாலின் அவர்கள் தஞ்சையில் 2 நாள் சுற்றுப்பயணம் மேற்கொண்டு

பல்வேறு நிகழ்ச்சிகளில் கலந்து கொண்டு, சென்னைவருவதற்காக நேற்று முன்தினம் மதியம் திருச்சிக்கு வருகை தந்தார்.

பின்னர் திருச்சி பெரிய மிளகுபாறைக்கு வந்த முதலமைச்சர் மு.க.ஸ்டாலின் அவர்கள், மாணவி ராகினிக்கு சால்வை அணிவித்து வாழ்த்துத் தெரிவித்ததுடன், தான் பயன்படுத்தி வந்த பேனாவை மாணவிக்கு பரிசாக அளித்து நன்றாக படிக்கும்படி அறிவுரை கூறினார்.

இதுகுறித்து மாணவி ராகினி செய்தி யாளர்களிடம் கூறும்போது,

“முதலமைச்சரே நேரில் வந்து எனக்கு வாழ்த்து கூறியது மிகுந்த மகிழ்ச்சி அளிக்கிறது. நான் முதல்வன் திட்டத்தில் பிரத்யேக பயிற்சி பெற்றதால்தான் ‘கிளாட்’ நுழைவுத் தேர்வில் வெற்றிபெற முடிந்தது.

‘நான் முதல்வன்’ திட்டத்தை கொண்டு வந்த முதலமைச்சர் மு.க.ஸ்டாலின் அவர்களுக்கும், எனக்கு உறுதுணையாக இருந்த ஆசிரியர்களுக்கும் நன்றி தெரிவித்துக்கொள்கிறேன்” என்றார்.

இந்த நிகழ்ச்சியின்போது, அமைச்சர்கள் கே.என்.நேரு, அன்பில் மகேஷ் பொய்யா மொழி ஆகியோர் உடன் இருந்தனர்.

கீழடி: ஒன்றிய பா.ஜ.க. அரசைக் கண்டித்து இன்று மதுரையில் நடைபெறும்

கழக மாணவரணி ஆர்ப்பாட்டத்தில் திரளாகப் பங்கேற்பீர்!

மாணவரணிச் செயலாளர் இரா.இராஜீவ் காந்தி அறிக்கை!

மதுரை, ஜூன் 18 - கீழடி அகழாய்வை அங்கீகரிக்க மறுக்கும் ஒன்றிய பா.ஜ.க. அரசைக் கண்டித்து, மதுரை விரகணூரில் இன்று தி.மு.க. மாணவர் அணி சார்பில் நடைபெறும் ஆர்ப்பாட்டத்தில் மாணவர் அணியினர் திரளாகப் பங்கேற்க வேண்டுமென்று கழக மாணவரணிச் செயலாளர் இரா. இராஜீவ் காந்தி தெரிவித்துள்ளார்.

அவரது அறிக்கை வருமாறு:-

இந்தியாவில் பல்வேறு மொழிகள் பேசும் மக்கள் வாழ்கின்ற போதும், தமிழ் என்பது தொன்மையான மொழி, மற்றும் தமிழர்கள் தொன்மையான பூர்வகுடி மக்கள் என்பதை இதுவரை அறிவியல் பூர்வமாக நிரூபிப்பதற்கு ஆதாரம் கிடைக்காமல் இலக்கியங்களிலும் நம்முடைய வரலாற்றுப் புத்தகங்கள் மூலமும் எடுத்துச்

சொல்லப்பட்டு வந்தது. அதற்குப் பெரிய அளவில் அறிவியல் ஆதாரமாக வந்து சேர்ந்ததுதான் கீழடி.

ஒன்றிய பா.ஜ.க. அரசு கீழடி ஆய்வைத் தொடங்கியபோதே, அதை ஆய்வு செய்ய மறுத்ததால் நதி மன்றத்தை நாடி ஆய்வு செய்தோம். கடந்த அடிமை அதிமுக அரசு வாய்முடி மௌனமாக இருந்தபோதும் திராவிட முன்னேற்றக் கழகம் இடைவிடாமல்

அன்றும் இன்றும் போராடியது. பின்னர் முத்துவேல் கருணாநிதி ஸ்டாலின் ஆட்சிப் பொறுப்பேற்ற பிறகும் உரிய அதிகாரிகளை நியமித்து ஆய்வு மேற்கொள்ளப்பட்டது. ஆய்வு மேற்கொண்டு அவ்விடத்தில் முதலமைச்சர் அவர்களால் அருங்காட்சியகம் அமைக்கப்பட்டது.

உலகின் தலைசிறந்த ஆய்வு நிறுவனங்களுக்கு கீழடியின் மாதுரிகளை அனுப்பி, நாம் மூத்த நாகரிகம் என்பதை அறிவியல் பூர்வமாக நிரூபணம் செய்தோம். நாம் அறிவியல் பூர்வமாக ஆய்வு செய்ததை ஒன்றிய மோடி அரசு ஏற்க மறுக்கிறது. காரணம் தமிழர்களுடைய வரலாற்றுத் தொன்மத்தை அங்கே ரித்தால், தமிழர்கள் இந்தியாவின் பூர்வகுடிகள் என்பதை ஏற்றுக்கொள்ள வேண்டும் என்பதற்காக ஒன்றிய மோடி அரசு ஓரவஞ்சனையாக நடந்து கொள்கிறது

அறிவியல் பூர்வமாக நிரூபிக்கப்பட்ட கீழடி ஆய்வை அங்கீகரிக்க வேண்டும் என்று முதலமைச்சர் அவர்கள் கோரிக்கை விடுத்திருக்கிறார். அறிவியல்பூர்வமாக கீழடி அகழாய்வுகள் நிரூபிக்கப்பட்ட பிறகும் அதை ஏற்று ஆய்வை வெளியிட மறுக்கும் தமிழர்விருத பா.ஜ.க அரசைக் கண்டித்து இன்று (ஜூன் 18ஆம் தேதி) காலை 10 மணிக்கு தி.மு.க. மாணவர் அணி சார்பில், “மதுரை, விரகணூர் சுற்றுச் சாலை”யில் “மாபெரும் கண்டன ஆர்ப்பாட்டம்” நடைபெறுகிறது. இக்கண்டன ஆர்ப்பாட்டத்தில், கழக மாணவர் அணியின் மாநில நிர்வாகிகள் மாவட்ட, மாநகர, ஒன்றிய, நகர, பகுதி, பேரூர், வட்ட நிர்வாகிகள் மற்றும் கல்லூரிமாணவர் அமைப்பின் நிர்வாகிகள் அவர்கள் எது தோழர்களுடன்பெருந்திரளாக பங்கேற்கிறார்கள். இவ்வாறு அவர் தனது அறிக்கையில் குறிப்பிட்டுள்ளார்.

விழுப்புரம் வானூர் சட்டமன்றத் தொகுதி ஆலோசனைக் கூட்டம்,

இரா.இலட்சுமணன் எம்.எல்.ஏ. பங்கேற்பு!

விழுப்புரம், ஜூன் 18 - கழகத் தலைவர், முதலமைச்சர் மு.க.ஸ்டாலின் அவர்களின் ஆணைக்கிணங்க, விழுப்புரம் மத்திய மாவட்டப் பொறுப்பாளரும், விழுப்புரம் சட்டமன்ற உறுப்பினருமான டாக்டர் இரா.இலட்சுமணன் விழுப்புரம் மத்திய மாவட்டம், வானூர் சட்டமன்ற தொகுதி, கண்டமங்கலம் மத்திய ஒன்றிய செயல்வீரர்கள் ஆலோசனைக் கூட்டத்தில் கலந்து கொண்டு ஆலோசனை வழங்கினார்.

இதில் மாநில ஆதிதிராவிடர் நலக்குழு இணைச் செயலாளர் செ.புஷ்பராஜ், கண்டமங்கலம் மத்திய ஒன்றிய பொறுப்பாளர் ஜே. செல்வரங்கம், கண்டமங்கலம் ஒன்றிய குழுப்பெருந்தலைவர் ஆர்.எஸ்.வாசன், அரசு வழக்கறிஞர் இல.கோதண்டபாணி, மாவட்ட சிறுபான்மை அணி அமைப்பாளர் டி.எம்.கே. தீனா, மாவட்ட கலை இலக்கிய பகுத்தறிவு துணை அமைப்பாளர் கலியபெருமான், தொகுதி மருத்துவர் அணி துணை அமைப்பாளர் மெடிக்கல் செந்தில், மாவட்ட கவுன்சிலர் பனி மொழி செல்வரங்கம், வெற்றிச்செல்வி தெய்வகணபதி, இல.முருகன்,

பொற்கலை கலியபெருமான், ஒன்றிய பொருளாளர் எஸ்.பாலசுப்ரமணி, மாவட்ட பிரதிநிதிகள் கே. இலட்சுமணன், கோ.பாலசுப்ரமணியன், எல்.செந்தில், ஒன்றிய இளைஞரணி அமைப்பாளர் என்.பிரவீன் குமார், மொழிப்போர்

தியாகி அய்யனார்க்கண்ணு, அமுதா தனஞ்செயன், ஐயனார், ஜெயமணி நடராஜன், ராம்குமார், ஊராட்சி மன்ற தலைவர்கள் பிரியதர்ஷினி முருகன், தனம் அருளரசன், மணிமே மற்றும் கழக நிர்வாகிகள் பலர் கலந்து கொண்டனர்.



விருதுநகர் மாவட்டம், திருச்சுழி அருகே மேலகண்டமங்கலம் பகுதியில் அண்மையில் ஏற்பட்ட விபத்தில் உயிரிழந்த திருச்சுழி தொகுதி, அம்பேனரி பகுதியைச் சேர்ந்த சோணமுத்து, அவரது மறைவுக்கு ஆழ்ந்த இரங்கலைத் தெரிவித்து, அவரது மனைவியிடம் முதலமைச்சரின் நிவாரணத் தொகையான ரூ. 5 லட்சத்தை நிதி சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு வழங்கினார். மேலும் சோணமுத்துவின் மூன்று மகள்கள் படுகாயங்களுடன் உயிர் தப்பிய நிலையில், அவர்களின் கல்வி மற்றும் வாழ்க்கைத் தேவைகளுக்குத் துணையாக இருப்பதாக உறுதியளித்தார். உடன் திருச்சுழி ஒன்றியக் கழகச் செயலாளர் பொன்னுதம்பி உள்ளார்.